
वेदसारशिवस्तवः 
पशूनां पतिं पापनाशं परेशं 
गजेन्द्रस्य कृत्तिं वसानं वरेण्यम्‌। 
जटाजूटमध्ये स्फरद्गाङ्गवारिं 
महादेवमेकं स्मरामि स्मरारिम्‌।। १॥ 

पशूनाम्‌ - पाश (नियम) में बधे जीवों का, 

पतिम्‌ - पालन करने वाले को, 

पापनाशम्‌ - पाप (गलती) को नष्ट करने वाले को, 

परेशम्‌ - अन्तिम मालिक, जिनका आगे कोई मालिक न हो 
उन्हे, 

गजेन्द्रस्य कूक्तिम्‌ - श्रेष्ठ हाथी का चमडा 

वसानम्‌ - पहने हुए को, 

वरेण्यम्‌ - वरण करने योग्य को 

जटाजूटमध्ये - जटाओं के बीच में 

स्फुरद्‌ - दीखते हए, 

गाङ्गवारि - गंगा के जल वाले को, 

महादेवम्‌ एकम्‌ - जान ओर शक्ति मे अद्धितीय को, 

स्मरारिम्‌ - कामनाओं के दुश्मन को 

स्मरामि - याद करता हू 

जगद्गुरु श्री शंकराचार्य दवारा विरचित ““वेदसारशिवस्तवः” 
भगवान्‌ शकर की स्तुति हे। इस स्तोत्र मे ग्यारह श्लोक हेँ। प्रथम नौ 
श्लोक भुजंगप्रयात्त छन्द भें निबद्ध हँ तथा अन्तिम दो इलोक रुद्र 
वसन्ततिलका में हं। ये ग्यारह श्लोक एकादश रुद्र के प्रतीक है! 
भगवान्‌ शंकर की ग्यारह मूर्तिर्या रुद्र है। ये हमारी जानेन्दरियो का 

-_ ओंख , कान, नाक, जीभ, स्पशं का तथा कर्मन्दरियों का अर्थात्‌ 
वाणी, हाथ, पैर, मल व मून त्यागने की इन्द्रियों का व मन बुद्धि 
अन्तः इन्द्रियो का प्रतीक हँ। मन हदय में रहते हए इच्छा करता हे, 
बुद्धि मस्तिष्क मे रहते हृए निश्चय करती है। ज्ञानेन्द्रिय ज्ञान कराने 
वासी ओर कर्मन्द कर्म करने वाती होती हे | 
पशनाम्‌ - पशु अर्थात्‌ जानवर। जानवर दो प्रकार के होते है! 
जो नियम का पालन करते हँ वे पालतू जानवर कहलाते हँ ओर जो 
नियमों को न मानकर स्वेच्छाचारी होते है, वे जंगली जानवर 
कहलाते हे। पश ~ जीव, उनके पतिम्‌ - रक्षकः जो जीव नियम 
के अनुसार चलते हँ, परमेश्वर उनकी रक्षा सब प्रकार से करते हं। 
पापनाशम्‌ ~ नियमानुसार चलने वाले जीव से यदि कोई 
गलती हो जाती है, तो ईश्वर उसे क्षमा कर देता है। किन्तु जो नियम्‌ 
पर न चलकर लगातार गलती करता है, भगवान्‌ उसे क्षमा नही 
करता। जैसे कक्षा मे नियमपूर्वक समय पर आने वाले छात्र को यदि 
किसी दिन कक्षा म पचने में देर हो भी जाये तो शिक्षक उसे क्षमा 
कर देता है। वही अध्यापक हमेशा देर से आने वाले छात्र को क्षमा 
नहीं करता। 
परेशम्‌ ~ माना कि नियम्‌ से चलने वाले को तो भगवान्‌ माफ 
कर देगे, लेकिन भगवान्‌ से ऊपर अगर कोई ओर है तो क्या वह 
भी उसे माफ करेगा ? समाधान - ईश्वर से बडा ओर कोई नहीं होता, 
इसलिए उसे “परेशम्‌' कहा। 
गजेन्द्रस्य कृत्तिं वसानम्‌ - भगवान्‌ शंकर ने हाथी के चमडे 
को कपडे की भति क्यों पहना ? इस सम्बन्ध मे एक कथा इस 
प्रकार है - एक बार विनोद मं पार्वती जी ने भगवान्‌ शंकर की 


र 


अखे पीछे से आकर बन्द कर लीं। शिवजी के दोनों नेत्र सूर्य - चन्द्र 
हें। सूर्य - चन्द्र क्रमशः तिथियों ओर ऋतुओं के दवारा समय का 
नियमन करते ह। अतः उन सूर्य - चन्द्र॒ के अवरुद्ध हो जाने से सृष्टि 
का क्रम रुक गया। ओंखे बन्द होने से अन्धकार हो गया ओर उस 
अन्धकार से अन्धकासुर नामक राक्षस पैदा हो गया। अन्धकासुर का 
एक पुत्र हुआ, जिसने भगवान्‌ शिव की अत्यधिक आराधना 
कर शिव जी से वर मोगा किं मुञ्चे अत्यधिक शक्तिशाली हाथी 
बना दो। 

बलशाली तो शेर भी होता है, तब उसने हाथी बनने का ही वर 
क्यों मोगा ? समाधान - शेर मेँ गति तो बहुत होती है, पर शक्ति 
हाथी में ही ज्यादा होती है! हाथी किसी पेड को जड़ से उखाड 
सकता हे, शेर नहीं। शिव जी की कृपा पाकर वह बलवान्‌ हाथी 
यहो - वहो घूम - घूम कर सभी को परेशान करने लगा। यहौँ तक 
कि देवताओं को भी वह कष्ट पहुंचाने लगा। तपस्या से प्राप्त शक्ति 
को अच्छे या बुरे किसी भी काम में लगाया जा सकता है। सज्जन 
लोग उस शक्ति का प्रयोग रक्षा के लिए करते हं, किन्तु वह दुष्ट 
उन्मत्त हाथी अपनी ताकत से दुर्बलो को सताने लगा। प्रत्येक वस्तु 
के अच्छे ओर बुरे दो पक्ष होते हँ। उदाहरणार्थ विद्यालय में छात्र के 
पास यदि बल है तो वहं किसी कमजोर छात्र की क्षामे भी लगा 
सकता हे या अन्य निर्बल छात्रों को षीटने व सताने में भी लगा 
सकता हे। नीच आदमी को सफलता मिलने पर वह घमण्डी हो जाता 
हे। 

उस हाथी का अभिमान बट जाने से दुःखी देवताओं ने शंकर 
भगवान्‌ से प्रार्थना की, तब शिव जी ने उस गजेन्द्र को उठाकर 

त्रिशल पर टँग दिया ओर उसके शरीर से रक्त बहने लगा। इसके 
पञ्चात्‌ उस हाथी ने अपना अपराध स्वीकार कर भगवान्‌ से प्रार्थना 
 की। शिवी ने उससे कहा - भँ तञ फिर से बलवान्‌ बना देता हू 
तब उस हाथी ने कहा “नहीं, मँ तो इसी प्रकार सूरा रह कर आपकी 
निकटता चाहता ह।' उसके द्वारा एसा कहे जाने पर शंकर भगवान्‌ 
से उसे सिर पर ओद तिया। 
कथा का आध्यात्मिक अर्थ भी है। भगवान्‌ की अंखिं बन्द होने 
से अन्धकासुर की उत्पत्ति का यह आशय है किं जब तक हम 
भगवान्‌ से विमुख रहते हं, तब तक अजान रूपी राक्षस बना रहता 
हे। अज्ञानी होने से घमण्ड बढ जाता है, घमण्ड बढ़ने से विरुद . 
आचरण करने लगते है, विरुद्ध आचरण करने पर परमेश्वर दण्डित 
करते है। जैसे अन्धकासुर के पुत्र गज ने भगवान्‌ से पुनः प्रार्थना 
कर भगवान्‌ का वस्त्र बन उनकी सन्निधि प्राप्त की, उसी प्रकार 
सीव भी ईश्वर से प्रार्थना कर अपनी अवृत्ति को नष्ट कर यह 
अनुभव करता है कि मेरे अन्दर परमात्मा ही बैठकर सब कछ कर 
रहा हे। 
वरेण्यम्‌ ~ भगवान्‌ शिव सभी के द्वारा वरण करने योग्य हँ! 
जटाजूटमध्ये ~ ऋषि -मुनि वट वृक्ष के दृध को बालों मे ,. 
लगाकर बालों की जटा बना तेते हँ। हमारे शरीर मे बाल ज्ञान व 
सुन्दरता के प्रतीक हैँ, बिखरे बालों की जटा बनाने से अभिप्राय हे, 
समस्त फौले हए जान को इकट्ठा कर एक बना लेना। भगवान्‌ 
शंकर का सारा ज्ञान मिला हआ है; एक उदेश्य से चलता ह। 
रेखागणित के अनुसार अलग - अलग बिन्दुओं के मिलाने से रेखा 
बनती हे। सबसे संक्षिप्त मार्ग वह होता है, जो सीधा हो, मण्डलाकार 

या टेढा - मेढा न हो। इकटठे किये गये जान को जीवन के व्यवहार 
मेँ लाना ही शिक्षा का उदेश्य है। यही जटाजूट का अर्थ है। 

स्प्ुरद्‌ - गाङ्गचारिं - जटाजूट के मध्य में एकत्र हुआ गंगाजल 
रूपी ज्ञान स्फुरद्‌ अर्थात्‌ दीख पड रहा है। 

महादेवमेकं स्मरामि स्मरारिम्‌ - जान ओर शक्ति मे जिनसे 
बड़ा कोई न हो एवं जो कामनाओं को नष्ट करने वाले हैँ, एसे 
भगवान्‌ महादेव का मँ स्मरण करता हूँ 

इस तरह इस श्लोक में पशु ओर मनुष्य में मूलभूत अन्तर यह 
बताया गया ह कि पशु कर्तव्य को नहीं समञ्जता, जबकि मनुष्य 
कर्तव्य को समञ्लता हे! जैसे गाय आदि पशु बिना सोचे कहीं भी 
मल -मूत्रादि करते रहते हे, क्योकि वे कर्तव्य को नहीं जानते! 
मनुष्य वह हे जो एसा नहीं करे। बच्चा जब तक कहीं छिपकर 
चाकलेट खाता ह ओर अपने दूसरे मित्रों को नहीं देता तब तक 
अपने कर्तव्य को भूल जाता है, क्योकि स्कूल मेँ मिलकर रहते हुए 
स्वादिष्ट वस्तुओं को बोट कर खाना ही बच्चों का कर्तव्य है। इस 
प्रकार जो कामनायुक्त हो कर्तव्य को भूल जाता है, भगवान्‌ शिव 
उससे नाराज हो जाते हैँ तथा जो कामनारहित हो अपने कर्तव्य का 
पालन करते हें, शिवजी उनसे प्रसन्न हो उनकी रक्षा करते हैँ! 

महेशं सुरेशं सुरारातिनाशं 

विभुं विश्वनाथं विभूत्यङ्गभूषम्‌ । 
विरुपाक्षमिन्द्रकं - वहि ~ त्रिनेत्रं 
सदानन्दमीडे प्रभुं पंयवक्त्रम्‌ ।। २ ॥ 
महेशम्‌ - सबसे बडे शासन करने वाले की, 
सुरेशम्‌ - सुरों (देवताओं ) पर शासन करने वाले की, 

सुरारातिनाशम्‌ - देवताओं के दुःखों का नष्ट करने वाले की, 

विभुम्‌ - व्यापक की, 

विश्वनाथम्‌ सारे विश्व को नाथने वाले की, 

विभूत्यङ्गभूषम्‌ - भस्म ही जिनके अंग का भूषण हे, उन की, 

विरुपाश्चमिन्द्र्क - वहि - त्रिनेत्रम्‌ ~ चन्द्रमा, सूर्य ओर अग्नि 
नामक तीन विशिष्ट नेत्र वाले की, 

सदानन्दम्‌ ~ सदा आनन्द में रहने वाले की, 

प्रभुं पंचवक्त्रम्‌ ~ पाच मुखों वाले भगवान्‌ की, 

ईडे - स्तुति करता द| 

महेशम्‌ ~ शासन करने भे जो महान्‌ हो वह महेश। महत्तासे 
क्या तात्पर्य है? वह शासन जो समज्ञा कर किया जाये। जो बलपूरवक 
किया जाता ह वह अल्प शसन होता है! फौज मेँ जो आदेश दिया 
जाता है, उसे बलपूर्वक कराया जाता है। राजा प्रजा को समज्ञा कर 
जब शासन करता है, तब वह महाशासन कहलाता है। यदि कक्षामे 
अध्यापक के न होने पर भी अनुशासन बना रहे तो वह अध्यापक 
का महाशासन कहलाएगा। वह इसलिए किं अध्यापक ने अपने 
छात्रो कोः भती - भोति समज्ञा कर शासन किया। परमेश्वर भी जीवं 
को नियमादि सम्ाकर शासन करते है, अतः उन्दें महेश कहा जाता 
हे। । 

सुरेशम्‌ - असुनप्राण, र~एमण करने वाला। जो अपने प्राणों 
में रमण करने मे लगे रहं एवं अपने सुख के लिए लगे रहें है, वे अमुर 
ओर उनसे भिनन अर्थात्‌ जो सभी प्राणियों के कल्याण की इच्छा 


करे, वे सुर कहलाते है। भगवान्‌ शंकर सुरेश कहलाते है, क्योकि वे 
सुरो मे सबसे बड़े हे! 


सुरारातिनाशम्‌ - परमेश्वर उनकी रक्षा करते हे, जो सुर हं 
अर्थात्‌ दूसरों के बारे भँ सोचते हँ। अर्थात्‌ जो दूसरों की मदद करते 
है, भगवान्‌ उन्हीं की मदद करते हँ। सुरों के विरोधियों का भगवान्‌ 
नाश कर देते हे। | 

विभुम्‌ ~ भगवान्‌ सर्वव्यापक हँ, सभी समय मेँ तथा प्रत्येक 
स्थान पर विद्यमान है। इस प्रकार कोई समय या कोई देश एसा नहीं 
जहोँ परमेश्वर हमारी मदद न कर सके। द्वापर युग मेँ एक समय कौरव 
एवं पांडवों के परस्पर जुआ खेलते समय युधिष्ठिर जब अपनी 
सम्पत्ति दंव पर लगाते गये ओर हारते गये, तब उन्होने अपनी पत्नी 
द्रौपदी को भी दाव पर लगा दिया। युधिष्ठिर की यह नीति थी किं 
जुए मे वे हारने पर अपना सब कछ दोव पर लगा देते थे। जब द्रौपदी 
को भी हार गये, तब द्रौपदी ने वहाँ उपस्थित गुरुजनं से प्रश्न 
किया- क्या युधिष्ठिर महाराज का अपनी सम्पत्ति के साथ मुञ्ञे भी 
दोव पर लगाना उचित है ? क्योकि मँ जड सम्पत्ति तो नहीं हू बल्कि 
चेतन हँ ओर चेतन अपना मालिक आप होता हे। द्रौपदी कं इस 
प्रशन को सुनकर सभी ने अपना सिर ज्ुका लिया ओर कोई जवाब 
नहीं दिया। तब दुर्योधनके कहने पर दुःशासन द्रौपदी का चीर - हरण 
करने लगा। वहाँ उपस्थित सभी लोगों को द्रौपदी ने अपनी सहायत्ता 
के लिए पुकारा। लेकिन द्रौपदी को कीं से किसी प्रकार की 
सहायता नहीं मिली ओर वह स्वयं भी अपनी रक्षा करने मे असमर्थ 
हो गई। तब उसने भगवान्‌ को सहायत्ता के लिए पुकारा, उसकी 
सच्यी प्रार्थना को सुनकर सर्वव्यापी परमेश्वर ने किसी सूत (धागे) 
आदि की मदद के बिना द्रौपदी की साडी बढा कर उसकी लाज 
बचाई यह तभी संभव हुआ जब भगवान्‌ सर्वव्यापक रहे। 

विश्वनाथम्‌ ~ भगवान्‌ सारे विश्व को नाथ रहा हे, अर्थात्‌ 
वह अन्दर बैठकर हम पर नियन्त्रण करता हे। जब हम चोरी करते 
है, या कोई गलत काम करते हँ, तब हमारा हृदय डरता हे, स्वयं 
हमारा मन हमे धिक्कारता हे। इस तरह अन्दर से बुराइयों के प्रति इर 
दिखाकर भगवान्‌ हमं गलत कामों से रोकते हे, इसीलिए वे विश्वनाथ 

। 

विभूत्यङ्गभूषम्‌ ~ विभूति कहते हं भस्म को। विभूति शिवजी 
के अगो का विभूषण है। भस्म के विषय में कहा है - भस्मासुर नाम्‌ 
का एक राक्षस था, जिसने भगवान्‌ शिव के निमित्त तपस्या कर 
शिवजी से यह वरदान प्राप्त किया था कि “मेँ जिसके सिर पर अपना 
हाथ रख दू, वह भस्म हो जाये।* शिव से वर प्राप्त कर वह उसे 
शिवजी पर ही आजमाने लगा! उसने मन मे सोचा कि शिवजी को 
भस्म करके मँ पार्वती से विवाह कर लूगा। परमेश्वर की यह विशेषता 
हे कि वह मनुष्य के कर्म को देखते हैँ, संभावना को नहीं। अतएव 
वरदान कं दुरुपयोग को जानते हुए भी उसे भगवान्‌ ने यह वरदान 
दे दिया। पुरस्कार या दण्ड तभी दिया जा सकता है, जब तुम कार्य 
करने मे स्वतन्त्र हो। 

यदि तुम सोचने का तरीका ठीक करोगे तभी तुम शोक - मोह 
से दूर हो सकोगे। यदि तुम चरित्र को अच्छा बनाओगे, तभी तुम्हारे 
अन्दर आत्मशक्ति आयेगी, शक्ति का सदुपयोग करके तुम अपनी 
शवित्त बदा सकते हो। भस्मासुर ने शक्ति का दुरुपयोग किया। अतः 
भगवान्‌ शकर ने उसका पहले ही इन्तजाम कर रसा था। भस्मासुर 
दारा उन्हे ही भस्म किये जाने के लिए दौडने पर डरकर वे ब्रह्माजी 
कं पास गये, ब्रह्माजी ने उन्हे विष्णु भगवान्‌ के पास भेजा। शंकर 

ने अपने भय का कारण जब भगवान्‌ विष्णु को बताया तब वे एक 
सुन्दर स्त्री (मोहिनी) का वेश बनाकर उस राक्षस के सामने नुत्य 
करने लगे। पापी व्यक्ति अस्थिरचित्त होते हं। जेसे - जसे मोहिनी 
नाचती थी, वैसे वह राक्षस भी नाचतता था। 

मोह अर्थात्‌ अविवेक कराने वाला आकर्षण। जिस चीज पर हम 
मुग्ध हो जाते हे, उसी के चारों तरफ हम नाचने लगते हं। जो 
कामना ओर आसक्ति को भस्म बनाता हे, वही भगवान्‌ शंकर का 
भूषण बन जाता हं। अगर हम कामुकता ओर आसक्ति को छोड देगे 
तो संसार में हमें कोई भी चीज दुःख नहीं देगी। यदि तुम्हारे पास 
मिल्क चाकलेट हे, उसे तुम खाते हो तो वह कामुकता नहीं हे ओर 
वह मिल्क चाकलेट खाते हुए तुम फाईव स्टार चाकलेट की इच्छा 
रखते हो तो वह कामुकता हे। 

मोहिनी वेशधारी भगवान्‌ विष्णु ने अपने सिर पर हाथ रखा तो 
ठीक वैसा ही भस्मासुर ने भी किया ओर एेसा करते ही वरदान के 
अनुसार वह स्वयं भस्म हो गया। आज भी कलास मानसरोवर के पास 
वह जगह हं जहाँ भस्मासुर भस्म हआ था। 

भस्मासुर कामना से भरा हुआ था। कामना के कारण वह पार्वती 
मों को अपनी पत्नी बनाना चाहता था। ठीक इसी प्रकार इस सारे 
संसार के मालिक तो हं परमेश्वर। परन्तु हम प्रकतिरूप माता पर 
अपना अधिकार जमाना चाहते हँं। जैसी हमारी मजी हो वैसा ही हम 
करे, यह हँ प्रकृति पर अधिकार जमाना ओर प्रकृति पर माँ की दृष्टि 
का न होना। प्रकृति हमें आवश्यकता की वस्तुं स्वयं दे देती है। 
भस्मासुर प्रकृति पर शासन करना चाहता था। वह सोचता था कि 
शंकर ही मालिक बन कर बैठे हँ। इसे मेँ भस्म कर दूंगा, किन्तु 

वह स्वयं ही भस्म हो गया। 
इस तरह जब हम अपनी कामनाओं को समाप्त कर लेते है, तब 
भगवान्‌ शंकर हमे अपने शशैर का आभूषण बना लेते है। 
विरुपाक्षमिन्दर्व ~ वहि - त्रिनेत्रम्‌ - अक्ष अर्थात्‌ ओंख। हमार 
दो अंखिं हे, भगवान्‌ शंकर की तीन आंखें हं, इसलिए उन्हे विरूपाक्ष 
कहते है। भगवान्‌ शंकर की वे तीन आंखे सूर्य, चन्द्र ओर अग्नि 
अथवा स्वाहा, ( ओर वषट्‌ नाम वाली हँ। कृष्ण यजुर्वेद मे एक 
कथा आसी है कि स्वाहा, स्वधा ओर वषट्‌ तीन बहनें थी। तीनों क्रम 
से देवताओं को, पितृजनों को तथा सिद्धो को भोजन करवाती थी! 
एक बार अपने-अपने कार्या को श्रेष्ठ मानकर तथा दूसरों कं कार्यो 
को हीन मानकर वे आपस में अगडने लगीं! इस संसार मे कोई कार्य 
बडा या छोटा नहीं है। इसी को समञ्ाने के लिए भगवान्‌ कृष्ण ने 
युधिष्ठिर के राजसूय यज्ञ मे जूटी पत्तल उठाई व महाभारत कं युद्ध 
में अर्जुन के सारथी का कार्य किया। यदि हम दूसरों को अच्छा मानेगे 
तो ज्ञगडा कभी नहीं होगा। उन ्ञगडती बहनों को शंकर भगवान्‌ 
ने समञ्जाया कि परस्पर मिलकर काम करने पर ही सफलता मिलेगी। 
इसके बाद भगवान्‌ शंकर ने स्वाहा, स्वधा ओर वषट्‌ को अपनी 
` ओखे बना लिया। 
हमारी तीन शक्तियों काम॒ करने वाली है। ज्ञानशक्ति, 
इच्छाशक्ति, क्रियाशक्ति। किसी भी उदेश्य को परा करने के लिए 
इन तीनों शक्तियों का सामंजस्य होना चाहिए। सूर्य, चन्द्र, अग्नि 
क्रमशः जान, इच्छा तथा क्रिया शक्ति के प्रतीक है। 
सदानन्दम्‌ - महादेव हमेशा आनन्दरूप है। वे स्वयं आनंदमग्न 


रहते हं। उनकी भव्ति करने वाले को आनंद देते है पर आनंद उनसे 


अलग नहीं हे। 

प्रभुं पञ्चवक्त्रम्‌ - शिवजी के मुख पांच हं। चारो दिशाओं मे 
एक -एक ओर एक ऊपर की ओर। पाचों मुखो के पांच नाम हं। 
पश्चिम वाला सद्योजात, उत्तर वाला वामदेव, दक्षिण वाला अघोर, 
पर्व वाला तत्पुरुष, ऊपर की ओर वाला ईशान। एसे वे प्रभु हं अर्थात्‌ 
उनकी सच्चिदानन्दरूपता स्वतन्त्र हे। 

ईडे - भगवान्‌ सर्वगुणपूर्णं है! उनके वैभव का, दिव्य सामर्थ्य 
का, अलौकिक रूपका, प्रभाव आदि का वर्णन उनकी स्तुति हं। मं 
एेसी स्तुति करता हू। 

गिरीशं गणेशं गले नीलवर्ण 

` गवेन्द्राधिरूढं गुणातीतरूप॑म्‌ । 
भवं भास्वर भस्मना भूषिताङ्गम्‌ 
भवानीकलत्रं भजे पञ्चवक्त्रम्‌ 11 ३ ॥। 

गिरीशम्‌ - पहाड के मालिक को, 

गणेशम्‌ - सारे गणो के समूह के अधिपति को, 

गले नीलवर्णम्‌ ~ गले मे नीले दाग वाले को, 

गवेन्द्राधिरूढम्‌ ~ गायों की जाति में श्रेष्ठ जो सोंड, उस पर 
भती प्रकार से चद हुए को, 

गुणातीतरूपम्‌ - गुणों से अतीत रूप वाले को 

भवम्‌ - संसार बनाने वाले को, 

भास्वरम्‌ ~ सतत प्रकाशमान को, 

भस्मना भूषिताङ्गम्‌ - भस्म से भूषित शरीर वाले को, 

भवानीकलत्रम्‌ ~ भवानी के पति को, 

पञ्चवक्त्रम्‌ = पोच मुख वाले भगवान्‌ शिव को, 

भजे - नमस्कार करता हू। 

गवेन्द्राधिरूढम्‌ ~ किसी भो समूह मे जो सबसे श्रेष्ठ होता है 
सको राजा नाम से, इन्द्र नाम से जाना जाता हे। गोजाति में श्रेष्ठ 
यवन ह। सड अर्थात्‌ चे हए, अधिरूढ अर्थात्‌ एसे चदे हुए जो उस 
पर भती भति स्थिर रहे। भगवान्‌ गवेन्द्र पर स्थिर सूप में आरूढ हैँ! 
` चुडसवार घोडे पर आरूढ होकर घोडे को नियन्त्रण रखत्ता है, 
सामान्य रूप से घोडे.पर सवार तो कोई भी हो सकता हे, इसी प्रकार 
भगवान्‌ रविन्द्र को नियंत्रण में रखते है संस्कृत में गो शब्द का अर्थं 
गाय ओर ज्ञानन्द्ियो भी होता है। ज्ञान की इन्द्रियां जहाँ विचरण 
करी है, उन्हे गोचर या विषय कहते हं। ज्ञानेन्द्रिय पांच हं - नेत्र, 
कान, जिहा, नाक एवं त्वचा। नेत्र से रूप का, कान से शब्द का, 
जिह्ा से रस का, नाक से गन्ध का तथा त्वचा से स्पर्शं का ज्ञान 
होता है। उक्त हर एक ज्ञानेन्द्रिय अपने - अपने विषय को ही ग्रहण 
करेगी। जैसे नमक के स्वाद को सिर्फ जीभ ही बता सकती है, दूसरी 
इन्द्रिय नही। 
हमे अपनी इन इन्द्रियों का ठीक ओर अधिक प्रयोग करना 
चाहिए। इसी से इन्द्रियों का सामर्थ्य बदेगा, ये पदार्थ का ठीक ज्ञान 
करा सकेगी। जब हमारी ये ज्ञान की इन्द्रियो श्रेष्ठ बनेगी, तभी 
भगवान्‌ शंकर इन पर आरूढ अर्थात्‌ सवार होगे ओर अपने कार्य 
हमारे द्वारा करवायेगे। हमें सदैव अपनी गवेन्द्र - शक्ति का ध्यान 
२ चाहिये, तभी भगवान्‌ शंकर हमें शुभ कार्यो के लिए प्रेरि 
| | 

गुणातीतरूपम्‌ - “प्यते निरूप्यत इति रूपम्‌” अर्थात्‌ जिसके 
द्वारा वस्तु को निरूपित किया जाये वह सूप है। चेहरे को भी सूप 


कहते हं, क्योकि चेहरे के द्वारा ठीक पता लग जाता है कि यह 
कौन हे। | 

सभी गुणों को तीन हिस्सों मे बोंटा गया हे - सत्त्वगुण, रजोगुण 
एवं तमोगुण। सत्त्वगुण वह गुण हे जो ज्ञान कराता हं, रजोगुण क्रिया 
कराने वाला है एवं तमोगुण इन दोनों शक्यां को सुला देता ह। 
परमात्मा ही तीन गुणों से कार्य करवाने वाला है। परमेश्वर हमारे 
अन्दर है तभी हम जान प्राप्त करते हँ, क्रिया करते हं तथा निद्रा 
आलस्य का कारण भी वही है। इस प्रकार परमेश्वर इन तीनों गुणों 
से कार्य कराने वाला होकर भी तीनों गुणों से अतीत हे, इसलिए वह 
गुणातीत हे। 

ज्ञान, क्रिया तथा निद्रा हम नहीं ह। हम जानने वाले, क्रिया 
करने वाले ओर सोने वाले है। परमेश्वर वह हे जो हमसे जनाता हं 
कराता है ओर हमें सुलाता हे! 

हमे परमेश्वर से प्रार्थना करनी चाहिये कि वह हमें अच्छा जनावे, 
अच्छा काम करावे ओर अच्छी नींद में सुलावे। प्रार्थना करने से 
भगवान्‌ हमें सामर्थ्य प्रदान करते हैँ! जैसे परीक्षा के दिनों में प्रार्थना 
करने पर भगवान्‌ स्वयं आकर कापी मेँ नहीं लिख देते बल्कि बुद्धि 
को सामर्थ्य वाली बना देते हँ। बुद्धि को काम में लाने पर ही वह 
बढती हे। 

भवम्‌ ~ भव अर्थात्‌ होना। होने वाले संसार मं जो कुछ होता 
है, वह: होने वाला स्वयं परमेश्वर है। परमेश्वर की दृष्टि में 
काल - विभाजन अर्थात भूत, भविष्य ओर वर्तमान कुछ नहीं है! 
भूत, भविष्य ओर वर्तमान की सभी घटनाओं को जानने वाले 
भगवान्‌ शंकर हें। ॑ 

एक बार कौलास पर्वत पर भगवान्‌ शंकर ओर पार्वती बैठे हुए 
थे। पार्वती जी ने शिवजी से आग्रह किया कि मुञ्चे एसी घटना 
सुनाईये जो पहले न घटी हो ओर अब घटने वाली हो। भगवान्‌ 
शंकर ने कहा कि यह भविष्य कोई सुन लेगा तो अनर्थ हो जयेगा। 

तेकिन पार्वती के फिर से आग्रह करने पर भगवान्‌ शिव ने कहना 
शुर किया। उनकी सेवा मे लगे हए पुष्पदन्त नाम के गन्धर्वनेभी 
नचा कि "देसी कौन -सी बात हे, जो भगवान्‌ मु से छिपकर कह 
रे है! इसलिए उसने वायु कं स्प मेँ उस घटना को सुन लिया। 
उसने माल्यवती नाम की सखी को वह घटना सुना दी। एक दो दिन 
के बाद माल्यवती ने पार्वती जी को वही घटना सुना दी। पार्वती जी 
कौ गस्सा आ गया कि भगवान्‌ ने तो मुञ्चे सुनी - सुनायी घटना सुना 
ष इसलिए उन्हनिपु्पन्त को बुलाया ओर उसे शाप दिया किं तुम 
मनुष्य लोक में पैदा होओगे। पुष्पदन्त मनुष्य लोक में पैदा होकर 
क्या करेगा, वही घटना भगवान्‌ शंकर ने पार्वती जी को सुनाई थी। 
परमेश्वर घटना का संकल्प कर लेते हैँ, इसलिए घटना - चक्र 
को चलाना हमरे हाथ मेँ नहीं। भव ' शब्द के अर्थं द्वारा यह 
बतलाया कि कोई कार्य दडना आवश्यक नहीं है। परिस्थिति जैसी 
सामने आये, उस परिस्थिति में हमे अच्छे से अच्छा काम करना 
चाहिए। खेल खेलते समय भी हमें अच्छे से अच्छा तरीका अपनाना 
चाहिये, चाहे जीत की स्थिति हो या हार की। अध्ययन में भी अपने 
पाटो कौ अच्छे से उच्छा पना चाहिए। जैसी भी परिस्थिति हो 
उसमे अच्छी तरह काम करना चाहिए] यही "भव" का तात्पर्य हे। 
सोना तो सोना ही रहता है, सोना बिना बदले हुए ही ` कंडे, अंगूठी 
आदि सूप भे बन जाता है। सोना "है" एवं उससे बनने वाले गहने 
"होते" है। परमात्मा स्वसूप से कभी भी नहीं बदलता, किन्तु लोगो 
के कल्याण के लिए वह अनेक सूपो को धारण करता है, इसलिए 
उसे भव" कहते हँ! | 
भास्वरम्‌ ~ भा अर्थात प्रकाश। जो हमेशा प्रकाश वाली चीज 
हो उसे भास्वर कहते है। परमेश्वर के दर्शन के लिए किसी अन्य 
प्रकाश की आवश्यकता नहीं होती। जैसे सूर्य को देखने के लिए 

किसी दूसरे प्रकाश की जरूरत नही होती। 

भस्मना भूषिताङ्गम्‌ - भगवान्‌ शकर का शरीर भस्म से 
आभूषित है। अपनी कामनाओं को जब हम भस्म कर देते हँ, तब 
परमेश्वर हमे अपना गहना बना लेते हं! 

वानीकलत्रम्‌ - भवानी जिसकी कलत (पत्नी ) है। देवताओं 
ओर राक्षसो के बीच होने वाले युद्ध मे जब देवता हार गये, तब 
उन्होनि विचार किया कि हम राक्षसं से कैसे जीतें। उसी समय 
इन्द्राणी , रुद्राणी, मृडानी, शिवानी इत्यादि शक्या देवताओं के शरीर 
से निकलीं ओर शक्तियों के मिलने से बनी हुई शक्ति भवानी 
कहलाई। भवानी ने सारे राक्षसो को मारा। वह शिवजी की पत्नी होने 
के कारण शिवजी को भवानीकलत्र कहा। जब्‌ तक ई, वरुण, 
गणेश , स्कन्द आदि देवता अलग - अलग अपनी शक्ति का प्रयोग 
करते रहे, तब तक वे राक्षसों को हरा न सके। उन्हीं लोगो नै जब 
शक्ति को मिला लिया तब उनको सफलता मिली। 

जब ताकत को इकद्वा कर लेते हँ, तब उसकं मालिक स्वयं 
परमेश्वर हो जाते है! जब हम अपनी संकलित शक्ति को परमेश्वर 
के लिए अथवा दूसरों की भलाई कं लिए प्रयोग करेगे, तभी हमें 

सफलता मिलेगी। 
| अज्ञे पञ्चवक्त्रम्‌ ~ पोच मुख वाले भगवान्‌ शंकर कोम 
भजता ह। यहाँ भज शब्द का अर्थ सेवा करना है। परमेश्वर की सेवा 
का तात्पर्यं ड सभी जीवों से प्रेमपूर्वक व्यवहार करना। एकं बहुत 
क्रोधी स्वभाव की बालिका को गुरु ने भगवान्‌ शंकर की पूजा करने 
की विधि बतलाई। उस विधि से पूजा करते हुए वह एक दिनि अपने 
गुरुजी से क्रोध करके बोली - ` मुञ्े इतने दिन पूजा करते हो गये, 
अभी तके भगवान्‌ मुञ्च पर प्रसन्न्‌ क्यो नहीं हुये ?' तब गुरुजी ने 
उससे कहा ~ "तुम अपने क्रोध को छोडकर सबसे प्रेमपूर्वक व्यवहार 

ग 
प्रसन्न होगे।* जब उस बालिका ने अपने 


करो भगवान्‌ - 
क्रोधी स को छोड दिया, तब भगवान्‌ ने उसे दर्शन दिये। 
महेशान शूलिन्‌ जटाजूटधारिन्‌ । 
त्वमेको जगद्व्यापको विश्वरूपः 
प्रसीद प्रसीदे प्रभो पूर्णरूप ॥ ४ ॥। 
शिवाकान्त ~ शिवा को प्रिय लगने वाले, 
जम्भो ~ कल्याणकारी, < ए 
शशाङ्कमौले - जिसकी गोद मं खरगोश हं, एसे चन्द्रमा को 
जटा पर रखने वाले, 


महेशान ~ सब पर शासन करने वाले, 
शूलिन्‌ - दुष्टो को दण्ड देने का अस्त्र पास में रखने वाले, 
जटाजूटधारिन्‌ - जटाजूट को धारण करने वाले, 
त्वमेको जगद्व्यापकः - आप ही जड - चेतन जगत्‌ मे 
व्याप्त हं, 
विश्वरूपः ~ सब सपो मे रहने वाले हं। 
पूर्णरूप प्रभो - हे पूर्णरूप, प्रभावशाली आप, 
प्रसीद प्रसीद - प्रसन्न होवे, प्रसन्न होव। 
शिवाकान्त ~ सामूहिक कल्याण के कार्य को शिवा कहते ह! 
दूसरों की भलाई न करते हुए, स्वार्थवश जो मनुष्य अपने ही काम्‌ 
मे लगा रहता है, उसे भगवान्‌ अच्छे नहीं लगते। जो सभी के 
कल्याणहेतु कार्य करता है, शिवजी उसी को प्यारे होते हेँ। पार्वती 
का भी एक नाम शिवा है। शिवाकान्तं अर्थात्‌ पार्वती के पति। 
शम्भो - कल्याण ही आपका स्वरूप है। जब कल्याण की बात 
मन भं आये तब समञ्ज लो कि भगवान्‌ हमारे अन्दर है। एसा न होकर 
जब दूसरों को कष्ट पहुंचाने की बत मन भे आये, तब समजो राक्षस 


अन्दर घुसा हुआ हे। अतः वह कल्याणकारी ही शम्भु हे। 

डशगाङ्कार्दढमोले - खरगोश जिसकी गोद मेँ दीखता हे, वह 
चन्द्रमा। द्वितीया तिथि का चन्द्रमा आधा अर्थात्‌ अधूरा होता हँ, वह 
भगवान्‌ शंकर की जटा में रहता हे, इसलिए उन्हे शशांकार्धमोलि 
कहते हे। 

खरगोश अत्यंत चंचल होता हे, मन भी रवरगोश की तरह हे! 
अपूर्ण शशांक अर्थात्‌ चन्द्रमा ही भगवान्‌ की जटाओं में रहता हं। 
पर्ण चन्द्र भगवान्‌ का नेत्र हे, ठीक इसी प्रकार जव हम अपने मन 
को कल्याणकारी कार्यो मे लगाकर पूर्णं बना लेंगे, तब हमारा मन 
भगवान्‌ की ओंख हो जायेगा। 

महेशान - भगवान्‌ शंकर के पाँच मुख हं। इनमें जो ऊपर 
वाला मुख हं, उसे ईशान कहते हें। ईशान मुख ही सबका नियन्त्रण 
करता हे। 

शूलिन्‌ - भगवान्‌ शंकर दुष्टों को दण्ड ठेने के लिए अपने 
पास शूल नाम का अस्त्र रखते हं। जो गलती करते हुए उसको 
सुधारने की कोशिश नहीं करते, वे दुष्ट हे। एेसे दष्टो को वे दण्ड देते 
हं। जो अपनी गलती का अनुभव कर सुधार लेते हैँ, भगवान्‌ उसका 
पालन करते हे। 

जटाजूटधारिन्‌ - भगवान्‌ शिव अपने बालों को इकदा 
करके बोध लेते हे। इकट्ठे किए बालों को जटा कहते है एवं 
जटाओं को बोध कर बने जूडे को जूट कहते हँ। जूट का ही अपभ्रंश 
जूडा हं। बाल हमारे यहो नान के प्रतीक हँ। जैसे दिमाग से विभिन्न 
प्रकार का ज्ञान निकलता है, वैसे ही सिर से विभिन्न बाल निकलते 
हे। शिखा को बंध कर रखने का मतलब है कि जँ अपने जान को 

नियन्वित रगा। एक बार चाणक्य नाम कं विद्धान्‌ ब्राह्मण राजा 
नन्द की राजसभा भें गये, व्हा पर राजा के द्वारा अपमान किए जाने 
पर्‌ चाणक्य ने प्रतिज्ञा की ` ' जब तक नन्द वंश का नाश नहीं कर 
दगा, तब तक शिखा नहीं बोधगा।' ` इस प्रकार शिखा को खोल 
देन का अभिप्राय था ज्ञान पर नियन्त्रण न रखकर नन्द वंश को नष्ट 
करना। उन्होनि नाश करा कर ही शिखा को पुनः बाधा। 
त्वमेको जगद्व्यापको विश्वरूपः - जड - चेतन कोई भी 
रेसा पदार्थ नहीं है, जिसमें भगवान्‌ व्याप्त न हो। जैसे भारतीयता 
हमं सब में व्याप्त है, उसी प्रकार परमात्मा सत्‌ - चित्‌- आनन्द रूप 
से संसार मेँ व्यापक है। जैसे एक गाय मेँ सासना (गलकम्बल) के 
बता दिये जाने पर सभी गायों का ज्ञान हो जाता ह एसे ही परमात्मा 
के सत्‌-चित्‌-आनन्द सूप को एक जगह पहचान लेने पर सारे 
संसार मे उसके रूप को जान लेगे। 
प्रभो पूर्णरूप ~ प्रभु अर्थात्‌ प्रभाव वाले। हम परमात्मा के 
, विश्वरूप को जानकर भी उसके पूर्णरूप को नहीं जान पाते। आपकी 
` प्रसन्नता से ही हमको आपके पूर्णरूप का ज्ञान हो पायेगा। 
ध प्रसीद प्रसीद - अतः हे परमेश्वर, आप प्रसन्न होवे, प्रसन्न 
| 
परात्मानमेकं जगद्लीजमाद्य, | 
निरीहं निराकारमोङ्कारवेद्यम्‌ । 
यतो जायते पाल्यते येन विङ्वं ्‌ 
तमीशं भजे लीयते यत्र विइ्वम्‌ ।। ५ ॥। 
परात्मानमेकम्‌ - जो सबसे भ्रष्ठ अकेला आत्मा, 
जगद्बीजम्‌ - सारे जड ओर चेतन का बीज, 

आद्यम्‌ ~ सर्वप्रथम (कारण ), 

निरीहम्‌ - बिना इच्छा वाला, 

निराकारम्‌ - बिना आकार वाला, ध 

ओङ्कारवेद्यम्‌ - ॐ के द्वारा जिसको जाना जाता हं 

यतो जायते - जिससे यह ससार उत्पन्न == 

येन विडवं पाल्यते - जिससे यह संसार पाला जात ~, 

यच्र विष्वं लीयते ~ जिसमे यह संसार अन्त मे लीन हो जाता 
हे, 

तमीगां ~ उस ईश का भजन करता हू। 

कने ~ हम लोग तीन अवस्थाओं का अनुभव 
करते है। परमात्मा इन तीन अवस्थाओं का अनुभव कराने वाला एवं 
शासन करने वाला एक है। अवस्थां तीन हं - जाग्रत्‌, स्वप्न, 
सुषुप्ति। जाग्रत्‌ अवस्था में हम स्थूल पदार्थो से इन्द्रियों कं द्वारा 
व्यवहार करते हँ। स्वप्नावस्था में इन्द्रियों ओंर स्थूल पदार्थो के बिना 
मन से व्यवहार होता हे। सुषप्ति अवस्था - जह पर हम न इन्द्रियों 
से स्थूल पदार्थ देखते हँ ओर न ही मन से। जाग्रत्‌, स्वप्न अवस्थाओं 
मेँ जब हम व्यवहार करते हए थक जाते हैँ, तब परमेश्वर की गोद 
मे चले जाते हे। | 

एक बार राजा जनक दिन में भोजन करने के बाद अपने विस्तर 
पर आराम कर रहे थे। उन्हे एक स्वप्न दिखाई दिया : राजा जनक 
एक युद्ध म किसी शतु राजा से हार गये हँ! उस राजा ने उन्हे. पकड़ने 
के लिए सैनिकों को छोड़ा हुआ है। राजा जनक दुर्गम पहाञ्ञ - जगलों 
म छिपते भटक रहे है! उन्हे जोरो की भूर लगी हुई है। एक गाँव 
मे कहीं भिखारियों को भोजन मिलता देख अपने को छिपाते हृए वे 

ओ उस्‌ पवित मे शामिल हो गये। जब राजा जनक को बारी आयी 
तब तक सारा भोजन बट चुका था। राजा ने रसोईये से प्रार्थना की 
कि “इस बर्तन मे चिपका हुआ थोडा बहुत भोजन हो तो मुञ्चे दे ही 
ते।' रोदे ने एक टृटे हुए मिट्टी के पात्र मे उन्हे भोजन दे दिया। 
ते ह राजा जनक उस भोजन को खाने के लिए तयार हुए, वैसे 
ह एक आकाश से उइती हुई चील ने उस भोजन पर ज्नपट्धा मार कर 
स भोजन को जमीन पर गिरा दिया। चील के इस पटे के साथ 
ह राजा की नींद खुल गई ओर सपना टूट गया। उन्होने देखा कि 
वे तो अभी भोजन करके अपने मुलायम बिस्तर पर सो रहे हे! 
इस सपने को देखकर राजा ने अपनी सभा में विद्धानों से पूछा 
~ "यह सच है या वह सच है 7" इस प्रन के अर्थ को इस प्रकार 
समग्रे कि जाग्रत्‌ अवस्था मे मेरा बिस्तर पर सोना सच हे या स्वप्न 
भे अति दीन, गरव होकर भोजन के लिए भटकना ओर मिले हुए 
भोजन का मिद्धी में गिर जाना, वह सच हे ? उनके गुरु अष्टावक्र जी 
ने राजा को जवाब दिया कि हे राजा! न तो जाग्रत्‌ अवस्था सत्य 
हे ओर न ही स्वप्न अवस्था सत्य है। इन सभी अवस्थाओं का 
अनुभव कराने वाला परमेश्वर सत्य है।' 
`एकं सद्‌ विप्रा बहुधा वदन्ति" इस श्रुति का अर्थ है - वह 
परमात्मा एक होते हुए भी बहुत से स्पों वाला है, एसा वेद को 
जानने वाले ब्राह्मण को ऋषि कहते है। इसीलिए छोटे से छोटे कीड 
से लेकर देवताओं तक परमात्मा सब भ एक जैसा ही विद्यमान ठै। 
जगद्लीजमाद्यम्‌ - समस्त संसार उस परमात्मा से ही पैदा 
हुआ है, अतः परमात्मा ही इस संसार का बीज ड। परमेश्वर ने मछली 
का स्प बनाकर सन्ध्या मँ रत मनु महाराज से कहा ~ “हे मुने! आप 

मृजे अपने कमण्डलु में रखकर मेरी रक्षा करो। ' कुछ दिनि बाद जब 
वह मछली बड़ हो गई तब उसने मनुजी से कहा "आप मुञ्चे मटके 
मे रख दो।' ओर अधिक बड़ा होने पर उसने तालाब में छोडने को 
कहा ओर अन्त मे समूद मेँ छोडने को कहा। समुद्र मे छोडे जाते समय 
मन से कहा - "आज से सातवें दिन यह सारा संसार प्रलय आने पर 
जल मे डब जायेगा। तब तम अपनी नाव मेरे दिं से वाध देना ' इस 
प्रकार मछली रूपी परमेश्वर द्वारा बचाये जाने पर प्रलय के पञ्चात्‌ 
मनु से फिर सृष्टि का प्रारम्भ हो गया । इस उदाहरण द्वारा परमात्मा 
का जगत्‌ के आद्य बीज रूप में होना समञ्ना जा सकता ह। 
निरीहम्‌ ~ जो चीज तुम्हारे पास न हो उसको पाने की इच्छा 
होती है ओर उससे स॒ख होता है तथा न मिलने पर दुःख होता ह। 
कोई चीज रेसी नहीं है जो परमात्मा को प्राप्त न हो, इसलिए 
परमात्मा को किसी चीज की इच्छा नहीं हे। निरीह होने के कारण 
ही हर एक को वे अपने कर्म के अनुसार फल दे सकते हं। परमात्मा 
कौ कछ नहीं चाहिए इसलिए हरेक व्यक्ति के कर्म का फल वैसा 
हो ठेते है जैसा कर्म किया है। परमात्मा सब कुछ करता है, क्योकि 


करना उसका स्वभाव है। बिना इच्छा के हम सब को समुचित फल 


ही देता हे। 

प्राणों मे कथा आती है कि जब गणेश जी का जन्म हुआ तब 
उनका चेहरा भगवान्‌ शंकर जैसा ही था। सभी देवता जब पार्वतोजी 
को बधाई देने के लिए आये तो उनमें शनि देवता भी थे, लेकिन वे 
एक तरफ सिर नीचा करके बैठ गये। पार्वती जी को यह अच्छा नहीं 
लगा। उन्होने उससे बार ~ बार कहा ~ ^तू मेरे लइके की तरफ क्यों 
नहीं देखता ?" उनके बार - बार कहने पर जैसे ही शनि ने गणेश की 

तरफ देखा, उनकी गर्दन कटकर गिर गई! तब पार्वती जी को बहुत 


दुख हुआ ओर भगवान्‌ से कहा किं “लडका तो मर गया इसलिए . 


आप जल्दी ही किसी का सिर लगाकर इसको जीवित्त करे। ' बाहर 
से हाथी का सिर लाकर गणेश जी पर लगा दिया गया। 


हाथी का सिर ही क्यों जोडा गया इसमें भी कारण है। एक बार॒. 


इन्द्र ओर रम्भा नदी के किनारे पर रह रहे थे। उधर से दुर्वासा ऋषि 
निकले, जो भगवान्‌ विष्णु के यहां से पारिजात का फूल लेकर आ 
रहे ये। उन्होने सोचा यह फूल देवराज इन्द्र को देने योग्य है, जिसे 
इन्र बुद्धिमान्‌ हो जायेगा क्योकि पारिजात पुष्प की यह विशेषता है 


कि यह जिसके सिर पर होगा, वह बुद्धिमान्‌ हो जायेगा इन्द्र उस फूल 


को लेकर जैसे ही मुडा तो रम्भा ने हठ करते हुए कहा कि यह फूल 
मञ्चे दे दो। इन्द्र के न देने पर वह उनसे छीनने लगी। इन्द्र ने उस 


फूल को बचाने के लिए उसे ऊपर की ओर फेका, वह फूल थोडी 


दूर पर खडे एक हाथी के सिर पर जा गिरा। हाथी अट वहो से भागा। 
उसी हाथी का सिर काटकर गणेश जी को लगाया गया, इसीलिए 
गणेश जी सबसे अधिक बुद्धिमान्‌ हे ओर जो भी उनकी पूजा करता 
हे, वह बुद्धिमान्‌ होकर सर्वत्र विजयी होता है। 

इस कथा के द्वारा यह बतलाया कि यद्यपि गणेश जी भगवान्‌ 
शंकर के अपने ही पुत्र थे, तथापि निरीह होने के कारण ही शनि 
की दृष्टि पड़ने पर भी शिवजी ने उन्हे नहीं बचाया। क्योकि शनि की 
दृष्टि जहां पड़ेगी, नाश ही करेगी - यह परमेश्वर का बनाया हुआ 
नियम हे। परमेश्वर जिस नियम को बनाते ह, उसी के अनुसार चलते 
हे, नियम बदलते नहीं। पार्वती जी के द्वारा प्रार्थना किये जाने पर 
जिस पारिजात फूल वाले हाथी का सिर गणेशजी पर लगाया गया, 

उसके द्वारा भी इनकी निरीहता ही प्रकट होती है कि अपनी कोई 
इच्छा न होते हए उत्तम वस्तु को उत्तम स्थान पर पर्चा देते हं। 
इसलिए भगवान्‌ शंकर को निरीह कहा जाता है। जो परमात्मा हे, 
एक है, जगत्‌ का आदिकारण है, इच्छारहित हं, निराकार हे, ओर 
प्रणव द्वारा जानने योग्य है तथा जिनसे सम्पूर्णं विश्व की उत्पत्ति ` 
जर पालन होता है ओर फिर जिसमें उसका लय हो जाता है, उस 
प्रभु को मै भजता हू | 





न भूमिर्न चापो न वहिनं वायु - 

न चाकाशमास्ते न तन्द्रा न निद्रा। 
न ग्रीष्मो न शीतं न देशो न वेषो 

न यस्यास्ति मूर्तिस्त्रिमूर्तिं तमीडे ।। ६ ।। 
भूमिः - भूमि निद्रान - निद्रा नही, 
न~ नहीं ओरीष्मः न ~ गमी नही, . 
आपः - जल षीतं न - सदी नही, 
न - नहीं ` देशः न ~ देश नहीं, 
वहि ~ आग वेषः न - वेश नहीं, 
न - नहीं यस्य - जिसकी 
वायुः - वायु मूर्तिः - (कोई) मूरति 
न ~ नरी न अस्ति - नहीं हे 
आकाङ्म्‌ न - आकाश नहीं तम्‌ - उस 
आस्ते - हं त्रिमूर्ति - त्रिमूतिं की 
तन्द्रा न - तन्द्रा नहीं ईडे ~ स्तुति करता द! 


जिस साधन से किसी वस्तु के होने का पता लगता है, उसी 
साधन से उस वस्तु के नहीं होने का पता लगता हे। जैसे गन्ध का 

पता नाक से चलता हे, परन्तु जुकाम से जब नाक बन्द हो जाती 
हे, तव बदबू का भी पता नहीं चलता हे। परमेश्वर किसी भी इन्द्रि 
ओर मन के द्वारा नहीं जाना जाता, इसलिए जब अर्जुन ने भगवान्‌ 
से कहा “आप अपना रूप दिखाईये" तब भगवान्‌ ने कहा “इन 
ओखो से तुम मुञ्चे नहीं देख सकते! मुञ्जे देखने के लिए दिव्य चक्ष 
चाहिये। दिव्य चक्षु का पता कसे लगता हं ? तुमको साफ दीखता 
हे, लडका हाथ उठाकर आ रहा है, मुञ्जे थप्पड़ मारेगा, थप्पड़ वाली 
बात कोई ओंख से तो दीख नहीं रही परन्तु फिर भी दीख रही हे! 
हमे इस ओंख से तो वह केवल आते हए दिखता हे, थप्पड़ मारेगा, 
यह कँसे दीखा ? यह दीरखा मन रूपी ओंख से। परमात्मा जिस आंख 
से दीखता हे, उसको दिव्य चक्षु कहते हे। दिव्य चक्षु से अर्जुन ने 
भगवान्‌ कं रुप को देखा। ओंख से तो धोखा हो सकता है, परन्तु 
दिव्य चक्षु से धोरा नहीं हो सकता। 

चीज की वास्तविकता दिव्य चक्षु से ही दीखती है। एक वार 
उपमन्यु महिं जब छोटे बच्चे थे तब अपने मामा के घर गये। वहाँ 
उन्हे खूब दूध, दही मलाई आदि खाने को मिलता था। उपमन्यु को 
दूध बहुत अच्छा लगता था। घर आकर मँ से कहा कि “नँ दूध 
पीऊगा!” माँ ने कहा कि "हमारे यहाँ तो गाय है नहीं ओर बाजार 
से दूध खरीदने के पैसे भी नहीं है।' एक दिन वे जिद करके बैठ 
गये, “आज दूध पीकर ही छो्ुगा।" उपमन्यु महर्षिं ने जब जिद 
पकड ली तो मों ने सोचा अब क्या कर? माने पानी मे आटा 
घोलकर उसे पीने को दिया, घूँट भरते ही उसे पता चल गया यह 
दूध तो नहीं है। उपमन्यु ने जब उसको शूक दिया तब माँ ने कहा 
दूध तो भगवान्‌ शंकर की कुपा से ही मिल सकता है!" उपमन्यु ने 

मौ से पृछा, भगवान्‌ शंकर कहँ मिलेगे ? मां ने कहा, भगवान्‌ तो 
तपस्या करने से मिलते हँ।' उपमन्यु ने कहा “मँ तो रोटी तब 
खाऊँगा जब भगवान्‌ शंकर से मिल लृंगा।' 

छोटा ही बच्चा था, तुरन्त ध्यान करने लगा। छोटे बच्चे के 
ऊपर सभी को जल्दी से दया आ जाती हे। थोडे ही दिनों मे भगवान्‌ 
शंकर ने पार्वती जी से कहा, “अपने चल कर उसको दर्शन दे देवें" 
जब दर्शन ठेने के लिए गये तो भगवान्‌ शंकर ने सोचा पहले इसकी 
परीक्षा लेनी चाहिये। भगवान्‌ शंकर वहां पर इन्द्र का रुप लेकर गये। 
जाकर उसे जोर से आवाज दी, (अरे उपमन्यु ! तुमको दृध चाहिये 
ना, मैं तुमको कामधेनु गाय दे दँगा। ' उपमन्यु ने कहा “दध दही तो 
क्या, सारे संसार का राज्य भी दे तो नहीं लेना हे। मुञ्चे तो पहले शंकर 
जी के दर्शन करने हैँ" इनद्ररूपधाशी शंकर जी कहने लगे, “तुम भी 
किसकी बातत करते हो! वह तो सोँड पर बैठकर चलते हं। उनके 
खुद के घर में ही दृध का इन्तजाम नहीं हे, उनसे इसकी आशा 
छोडो। वह तो वैठे भी समाधि में रहते हँ।' उपमन्यु ने कहा “मुञ्चे तो 
केवल भगवान्‌ शंकर से ही लेना है! उनके पास कुछहोयानहो, 
तुम यौ से चले जाओ, अब नहीं जाओगे तो लद लेकर भगाऊगा। 
भगवान्‌ शंकर सम्म गये कि वह मुञ्चे ही देखना चाहता हे। जसे ही 
उपमन्य्‌ को दिव्य चक्ष मिते उसने भगवान्‌ शंकर के . दर्शन किये। 
शंकर जी ने कहा “मैं तुमसे प्रसन्न हूं। तुम्हे अल्प दूध तो क्या 
क्षीरसागर ही दे देता हू। 

भगवान्‌ क दर्शन इन आंखों से नहीं हो सकते। इन आंखों से 
अग्नि आदि के बाह्य सूप ही दीखते हे। उनका वास्तविक रूप काम, 
क्रोध, आलस्य, निद्रा, तन्द्रा, सर्दी, गमी, देश, वेश से रहित हे, वह 

मन रूपी आंख से ही दीखता है। जैसे जमीन तो एक जैसी हे, 
लेकिन यह मेरा भारत देश है, एसा किससे दीखती हं ? मेरा शरीर 
यहोँ पैदा हआ है, इसी से देश की सीमा हो गई। यदि मर कर अगले 
जन्म भें तुम चीन मे पैदा हो गये तो तुम कहोगे “चीन मेरा देश हे।' 
इस शरीर में देश ओर वेश जैसा हमें सिखा दिया गया, वैसा ही हम 
मान लेते है। परमेश्वर के शरीर मन आदि नहीं होने से उनमें 
देश- वेश आदि भी नहीं है। उस परमेश्वर की कोई मृतिं नहीं परन्तु 
फिर भी उसमे भावना के अनुसार शिव, शक्ति ओर विष्णु की 
कल्पना हो जाती है। | 


अजं शाश्वतं कारणं कारणानाम्‌ 
शिवं केवलं भासकं भासकानाम्‌। 
तुरीयं तमःपारमाद्यन्तहीनं 
प्रपद्ये परं पावनं दवेतहीनम्‌ 1। ७ ॥। 
- (जो) जन्म रहित, 


शाश्वतं - हमेशा रहने वाला, 

कारणं कारणानाम्‌ - सब कारणों का अन्तिम कारण, 
शिवं - भगवान्‌ शिव, 

केवलम्‌ - अकेला 

भासकं भासकानाम्‌ - दिखाने वालों को भी दिखाने वाला 
तुरीयं - चोथा 

तमःपारम्‌ - अजान से परे 

आद्यन्तहीनम्‌ - (जिसका) न शुरू है ओर न अन्त है 

परं पावनम्‌ - जो परम पवित्र ओर 

दैतहीनम्‌ - भेद से रहित (है) 

प्रपद्ये ~ (उसकी) मँ शरण लेता हू 

भगवान्‌ शंकर का जब व्याह हो रहा था तब उनसे पृा गया 
“तुम्हारे पिता का नाम क्या है?" शंकर जी ने कहा ब्रह्मा ' दादा 
का नाम क्या है?" तो उन्होनेःकहा "विष्णु।* जब उनसे पूछा 
^परदादा का नाम क्या है?” तो उन्होने कहा “शंकर।* जिसका जन्म 
ही नहीं हुआ उसके बाप, दादा, परदादा कंसे हो सकते हं ? वह 
हमेशा रहने वाले है। जिस समय महाप्रलय होता हे, उस समय 
भगवान्‌ शंकर अकेले ही रहते हँ। 

सूर्यं ओर आंख को रोशनी देने वाले भगवान्‌ शंकर ही हं। वे 
हमेशा अज्ञान से परे रहते है। भगवान्‌ शंकर को कभी अज्ञान नहीं 
होता, क्योकि वे सभी चीजों को जानते हैँ, सारी अपवित्रताएं उनके 
स्मरण मात्र से दूर हो जाती हैँ, इसलिए वे परम पवित्र है। भगवान्‌ 
शंकर सबसे एक जैसा प्रम करते है, ठेसे भगवान्‌ शंकर की मेँ शरण 
लेता ह| | 

नमस्ते नमस्ते विभो विन्वमूतं 

नमस्ते नमस्ते चिदानन्दमूरतं। 
नमस्ते नमस्ते तपोयोगगम्य 
नमस्ते नमस्ते श्रुतिज्ञानगम्य ।। ८ ॥ 

नमस्ते नमस्ते - आपको बार - बार प्रणाम हे। 

विभो - (आप) व्यापक हे, 

विश्वमूर्तं ~ संसार आप का सूप हे, 

चिदानन्दमू्तं ~ जान ओर सुख से आप प्रकट होते हं, 

तपोयोगगम्य ~ तपस्या ओर योग से आप मिलते हे, 

श्रुतिज्ञानगम्य ~ वेद के अन्दर आपका हौ वर्णन है। . 

व ष्व 4 =-= ~" नरकः 
छठे श्लोक मे कहा था कि मैँ शरण लेता हँ। अब शरण कसे ले 
यह बतलाते हं। शरण लेने का मुख्य तात्पर्य यही है कि जिसकी हम 
शरण ले, उसके ही अनुसार बन जाये। इसलिए यँ भगवान्‌ को 
नमस्कार करने को कहा। नमस्कार का अर्थ है त्याग। अपनी इच्छा 
आदि को छोडकर भगवान्‌ की इच्छा आदि के अनुसार अपने को 
ढालना ही नमस्कार हे। दो बार नमस्कार कहकर बताया कि निरन्तर 
ही इस प्रकार का नमन करते रहना चाहिए। अर्थात्‌ केवल थोडे 
समय तक पूजा इत्यादि करने मात्र के लिए शास्त्रादि के अनसार 
व्यवहार करने से काम नहीं चलेगा किन्तु जब भी कछ करे, भगवान्‌ 
की प्रसन्नता के लिए करे, एसा प्रयास करना चाहिए। यह बतलाने 
के लिए दो बार नमः कह दिया। 
भगवान्‌ को सबसे पहले विभु अर्थात्‌ प्रकट रूप से स्मरण किया। 
सनातन धर्मं के अनुसार ईश्वर कहीं पांचवें या सातवें आसमान में 
नहीं रहता परन्तु जो प्रकट ह उसे भी हम ईश्वर मानते हैँ, यह विभु 
शब्द कह कर बतलाया। यह प्रकटसूपता दो प्रकार की है, एक बाह्य 
प्रपञ्च मे ओर दूसरी प्रत्यगात्मरूप से (अपने आप में )। अतएव पहले 
विश्वमूते, फिर चिदानन्दमूर्ते कह दिया। चिदानन्द की प्रकटता 
प्रत्येक आत्मा मेँ होती है। प्रत्यगात्मा अर्थात्‌ जै खद। 
भगवान्‌ की प्राप्ति के लिए जो आवश्यक है, उसे भी बतलाना 
चाहिए इसलिए कहा तपोयोगगम्य! कायिक, मानसिक ओर वाचिक 
तीन प्रकार का तप भगवान्‌ ने गीता मे बतलाया है उन्हे करना 
चाहिए। योग का मतलब है सावधान होना। अन्य विषयों मे 
सावधान होना ही चाहिए, जब परमात्मा के विषय मे सावधान बनेगे 
तभी परमात्मा को पा सकेगे। 


रतः 


लेकिन अभी हम परमात्मा को जानते नहीं हे, इसलिए तप योग 
करने पर भी जब तक हमे परमात्मा कंसा है यह वतलाने वाला कोई 
न हो तो तब तक हम परमात्मा को नहीं जान सकते। 

परमात्मा के विषय में वास्तविक ज्ञान देने वाला एकमात्र साधन 
वेद है। जैसे रूप के विषय में ओंख ही प्रमाण हे, एसे ही परमात्मा . 
के विषय में वेद ही प्रमाण है। वेद सुनकर जो जान होता हं, उससे 
परमात्मा की प्राप्ति होती हे, यह श्रुतिज्ञानगम्य . कह कर बतला 
दिया। = 

पूर्वं श्लोक भे कहा कि शरुतिजन्य जान से भगवान्‌ को समद 
जाता हे। भगवान्‌ कौसे है? यह अव बततलाते हं = 

प्रभो शूलपाणे विभो विश्वनाथ 

महादेव शंभो महेश त्रिनेत्र! 
शिवाकान्त शान्त स्मरारे पुरारे 
त्वदन्यो वरेण्यो न मान्यो न गण्यः 11 ६ ॥। 

प्रभो - आप सबके स्वामी हं, 

शूलपाणे - हाथ भें त्रिशुल धारण किये हुए हं, 

विभो - व्यापक हे, 

विश्वनाथ - संसार के मालिक हे, 

महादेव ~ देवताओं मे सबसे बडे शसन करने वाले हं, 

्राभो - सुख रूप, 

महेश - महा प्रशासक हं, 

त्रिनेत्र ~ सूर्य, चन्दर ओर आग रूपी तीन नेत्र वाले हं, 

शिवाकान्त - पार्वती के पति हँ, 

शान्त ~ कभी गुस्सा नहीं करने वाले हं 

स्मरारे - कामनाओं को नष्ट करने वाले हेः 

पुरारे - त्रिपुरासुर को मारने वाले हँ, 

त्वदन्यो ~ (रसे) आपसे दसरा, 

न वरेण्यो ~ (कोई) चुनने लायक नहीं हे, 

न मान्यः - (कोई) सम्मान करने योग्य नहीं है, 

न गण्यः - (कोई) गिनने लायक नहीं हे। 

सर्वप्रथम उसे प्रभु कहा, इससे वह अतिशय सामर्थ्य वाला हं, यह 
बतला दिया। केवल सामर्थ्य वाला ही नहीं परन्तु अपनी सामर्थ्य का 
प्रयोग करनेके साधनों से सम्पन्न है, यह शूलपाणि कहकर बतलाया। 
उसके शासन - क्षेत्र से अलग ओर उससे छिपा हुआ कुछ भी नहीं 
` है, यह विभु कहकर बतलाया। संसार मे उसके नियम की काट करने 
की सामर्थ्य किसी में नहीं इसलिए उसे विश्वनाथ कहते हँ । स्वयं 
परमात्मा के ऊपर किसी का शासन नहीं, अतः वह महादेव हेै। 
उसका शासन एकमात्र प्रयोजन से हं किं हमारा कल्याण होवे अतः 
उसे शम्भो कहकर पुकारा है। जगत्‌ के वैचित्र्य की हेतुभूत माया का 
वह अधीश्वर है, यह महेश शब्द से कहा। 

ज्ञान, इच्छा ओर क्रिया इन तीनां से वह हमें ले जाता है, अर्थात्‌ 

चलने की सामर्थ्यं देता है, यह त्रिनेत्र कहकरं बतलाया। हमें वह 
स्वरूप से ही अच्छा लगता हे, हमारी बुद्धि को उससे स्वाभाविक प्रेम 
हे, यह शिवाकान्त कहकर बतलाया। वह हमारी बुद्धि का कान्त है, 
वह प्रभु की ओर आकर्षित होती हे परन्तु इस आकर्षण के पीछे 
कोई भय नहीं हे क्योकि महादेव तो “शान्त ' है। कान्त होते हए भी 
वह स्मरारि हे, कामदेव का शतु है, इस विरोधाभास को प्रकट किया 
हे। उसका प्रेम कामना से बधा हुआ नहीं किन्तु स्वरूप से है, यही 

रहस्य हे। 

उपनगर को प्र कहते हँ। हम लोगों का परम धाम शिवस्वरूप 
हे उसे छोडकर इस उपनगर रूपी संसार में हम आ गये हं। चाहिये 
तो था कि मख्य नगर की ओर वापिस जाते किन्तु यहीं अटक गये। 
महादेव तो कान्त है, अतः उन्हे हमारा वियोग सहन नहीं होता 
इसलिए वह पुर का नाश कर देते हैँ, जिससे हम अपने परमधाम को 
फिर पा सके। इसीलिए उन्हे पुरारि कहते हे। 

रसे महादेव के अतिरिक्त ओर कोई भी प्रमाणसिद्ध ईश्वर नहीं 
है। उनको मान्य कहा है, क्योकि वे ही प्रामाणिक हँ। इसीलिए 
उन्हीं की सेवा करनी चाहिये, ध्यान करना चाहिए। उन्हीं की सेवा 
हम तब करे, जब हम उनको चुन लेवें, जीवन का परम्‌ ध्येय बना 
लेवें, इसलिए उन्हे वरेण्य कहा। उनसे भिन्न वरेण्य आदि कोई ओर 
नहीं है। उनसे अतिरिक्त जो कछ भी है वह चुनने योग्य नहीं, ध्यान 
करने योग्य नहहीं। “त्वदन्यो न" कहकर वेदान्त का परम रहस्य 
“त्वम्‌ ' पदार्थं से अभिन्न ईश्वर बतला दिय। 

पर्व श्लोक मे कहा किं आप के अतिरिक्त कोई भजनीय नहीं 

हे। जिसकी पजा की जये, भजन किया जाये, ध्यान दिया जाये 
ठेसा क्या है, यह अगले श्लोक में बतलाते हं - 

शम्भो महेश करुणामय शूलपाणे 

गौरीपते पशुपते पशुपाशनाशिन्‌ 
काञीपते करुणया जगदेतदेक - 
हंसि पासि विदधासि महेभ्वरोऽसि ॥१०॥ 
शंभो - (आप) आनन्द स्वरूप 
महेश - सबसे बडे शसन करने वाले, 

करुणामय - दया से भरे हुए, 

शूलपाणे ~ त्रिशूल को हाथ मेँ रखने वाले, 
गौरीपते - भगवती गोरी के पति, 

पशुपते - सभी जीयों के स्वामी, 

पशुपाशनाशिन्‌ - जीवों के बन्धन को काटने वाले, 
काशीपते - काशी के स्वामी 


त्वम्‌ - आप 
एकतः ~ अकेले ही 
एतद्‌ ~ इस्‌ 


जगतः - संसार (के) 
महेश्वरोऽसि - सबसे श्रेष्ठ स्वामी हं, 
करुणया - आप करुणा से, 
विदधासि - सृष्टि करते हे, 
पासि - रक्षा करते हं 
हसि - नाश करते हँ 
भगवान्‌ शंकर ही एकमात्र स्वयं कल्याण स्वरूप होते हुए अन्यों 
का कल्याण करने वाले हँ, यह शम्भु शब्द वा अर्थ हे। वे ही 
सर्वश्रेष्ठ शासक है, क्योकि उनका शासन अन्दर से होता हँ। सभी 
प्राणियों के अन्दर रहकर वे शासन करते हं। जबरदस्ती का शासन 
भगवान्‌ को प्रिय नहीं। जो बात टीक हे, वह हमें अच्छी लगे तब 
हम उसे करे, यही उत्तम शासन है। इसलिए उनको महेश कहते हे। 
भगवान्‌ हमें दुःख नहीं देना चाहते, क्योकि उनकी हम पर अत्यन्त 
कृपा हे। जिस पर कूपा होती हं, उसको कोई दुःख नहीं देना 
चाहता। इसलिए भगवान्‌ हम से जो कछ भी करवाना चाहते हैँ, वह ` 
सब हमे आनन्द देने के लिए ही करवाना चाहते हं। यह समञ्च मे आ 
जाये तो उनका जो अन्दर से होने वाला शासन हे उसे मानने में कोर 

कठिनाई न हो, इसलिए कह दिया कि वे करुणामय हं। इस मार्ग में 
चलने पर हमे कोई कष्ट आये जो कि जरूर आएगा, तो उसे 
निवारण करने के लिए प्रभ त्रिशूल लिए खड़े हं। इसलिए शूलपाणि 
कहा। करुणामय हे , इसलिए आलस्य भी नहीं करेगे, हमारे कष्ट को 
तुरन्त दूर कर देगे इसमें कोई सन्देह नही हे। 

जिसका गोरा वर्ण हो उसे गौशै कहते हे ।,भगवती पार्वती का 
गौर वर्ण है, वे उनकी पत्नी है। हमारी यह बुद्धि यदि शुद्ध हो जाये 
तब वे इसको वैसे ही चुन लेते है जैसे उन्होने पार्वती को चुना। पति 
नहीं चुने तो कोई स्त्री उसकी पत्नी कंसे बनेगी ? अतः गौरी को 
भगवान्‌ ने चुना। एसे ही शुद्ध बुद्धि वाले को वे चुन लेते हं। शुद्ध 
बुद्धि की भी योग्यता न हो तो भी निराश होने की जरूरत नही हे, 
क्योकि जैसे भगवान्‌ गौरीपति हँ वैसे ही वे पशुपति हँ। अपनी 
पशुरुपता का यदि हमको भान हो जाये तो भी वे हमें चुन लेगे। पाश 
से बेधा होना पशु होना है। शास्त्र मेँ चार पाश बतलाए हँ। एक 
अविद्या, दूसरा मल अर्थात्‌ मिथ्या (गलत) ज्ञान, तीसरा उस मल के 
कारण होने वाला आवरण (दँकना) ओर चौथा देक जाने के बाद 
हम जो धर्माधर्म करते है, वे कर्म। अभी हम अपने को इन चारो में 
ही स्वतन्त्र मानते रहते हैँ, जबकिं वास्तविकता यह हे किं हम इन 
चारों से बधे हए है। इस परतन्त्रता का बोध हो जाये, अर्थात्‌ हमें 
निश्चय हो जाये कि हम पशु हैँ, तो भगवान्‌ हमें चुन लेगे। 

अब वह कँसे चुनेगे यह बता दिया "पशुपाशनाशिन्‌ कहकर। 
पशु को बोधने वाले जो पाश है, उन्हे वे नष्ट कर देते हं। पशु का 
बन्धन खोल दें तो फिर उसका ठौर नहीं रहता। एेसी हमारी दुर्गति 
नहीं होगी, यह भी हमें निश्चय है, क्योकि भगवान्‌ काशीपति हे! 
हमें काशी में स्थान मिलेगा। काशी मोक्ष की नगरी हे। इसलिए पाश 
का नाश होने पर मोक्ष प्राप्त हो जाता है। भगवान्‌ के पोच विशेष 
कार्य है, जिन सब का प्रयोजन बस इतना ही हं किं हम परमानन्द 

में स्थित होवे। पहला है जगत्‌ बनाना, दूसरा है जगत्‌ को स्थिर 
रखना, उसको नष्ट कर देना, संसार मेँ जीव सूप में प्रवेश करना ओर 
पोचवा हे नियमन करना। प्रवेश ओर नियमन को सूचित किया है 
महेश्वर पद से। इस काम मे उनको किसी की सहायता नहीं चाहिए। 
वे अकेले ही सब कुछ करते है इसलिए कह दिया “एकः । 
शंका होती है किं जगत्‌ को बनाने वाले ब्रह्मा जी, रक्षा करने 
वाले विष्णु भगवान्‌, नाश करने वाले शंकर जी इत्यादि भिन्न -भिन्न 
देवता प्रसिद्ध है, तो कल्याण चाहने वाला एकमात्र भगवान्‌ शंकर 
की ही शरण ले, एसा क्यों ? इसका निवारण करने के लिए अन्तिम 
श्लोक मं स्पष्ट करते हँ किं एकमात्र भगवान्‌ शंकर ही पूर्वोक्त पंच 
कृत्य करते हँ - 
त्वत्तो जगद्‌ भवति देव भव स्मरारे 
त्वय्येव तिष्ठति जगन्मृड विश्वनाथ । 
त्वय्येव गच्छति लयं जगदेतदीश 
लिंगात्मके हर चराचरविश्वरूपिन्‌ ।। ११ ॥ 
देव ~ हे देव, 
भव - हे संसार के रूप मे बनने वाले, 
स्मरारे - कामनाओं को नष्ट करने वाले, 
मुड - हे सुखरूप, 
विश्वनाथ - दुनिया के स्वामी! 
ईश - सबपर शासन करने वाले, 
हर - पापों को हरने वाले, 
चराचरविश्वरूपिन्‌ - जड ओर चेतन विचित्र स्प धारण 
करने वाले, 
त्वत्तो ~ आपसे 
जगद्‌ - ससार, 

अवति ~ पैदा होता है, 

त्वयि - अप मे, 

एव - रही, 

जगत्‌ तिष्ठति - (सारा) संसार रहता हे, 

त्वयि ~ आपके 

लिंगात्मके - लिंग रूप मे 

एव - ही 

एतत्‌ जगत्‌ - यह जगत्‌ 

लयं गच्छति - इब जाता हे। 

भगवान्‌ शंकर के "भवः सूप से ही जगत्‌ उत्पन्न होता हे। 
यद्यपि रजोगुण बहुत होने से भवरूपता अन्यत्र प्रसिद्ध है, फिर भी 
भगवान्‌ के स्वरूप मे रजोगुण का प्रवेश नही होने से उन्हे भव के 
साथ दही साथ स्मरारि कह दिया। इसी भवरूप को ब्रह्मा कं रूप में 
समज्ञा जाता है। सत्त्व के आधिक्य मे जो भगवान्‌ का मृड स्वरूप है, 
उसी में संसार स्थिर रहता है। इसी विश्वनाथ रूप को विष्णु समज्ञा 
जाता है। तमोगुण प्रबल होनेपर भगवान्‌ का जो रूप है, उसे ' ईश 
शब्द से कहा। यही लय का कारण बन जाता है, इसे ही लोक में 
“रुद्र' कह देते है। सत्त्व ओर तम भी रज की तरह वस्तुतः स्वरूप में 
अप्रविष्ट ही जानने चाहिए ये तीनों जिसके रूप हँ, अर्थात्‌ जो इन 
तीनों का आधार है, वह हर है। वही चर ओर अचर समस्त विश्व के 
रूप मे प्रकट: होता है। लिंगात्मक अर्थात्‌ प्रपञ्च का सूक्ष्म रूप है, वह 
हर है अर्थात्‌ समस्त विश्व को अपने में ही लीन कर लेता हे। 
लिगात्मक सूप में भेदों का लय प्रत्यक्षसिद्ध हे। 

इस प्रकार एकान्तिक भक्ति करनी चाहिए यह इस अन्तिम 
श्लोक का तात्पर्य हुआ, क्योकि भगवान्‌ से भिन्न होकर यदि ब्रह्मा, 

विष्णु आदि होते तो भक्ति बंट जाती, उनकी भी भक्ति करते। एसा 
करना नहीं पडता क्योकि भगवान्‌ महादेव से विष्णु आदि भिन्न नहीं 
हें। इसलिए इनकी ही भक्ति करनी चाहिये। चरात्मक विश्व भी 
भगवान्‌ का रूप हे, चर विश्व में हम सभी आ गये, अत्तः हम भी 
भगवान्‌ से भिन्न नहीं यह जानना चाहिए। 

इस प्रकार प्रथम श्लोक में स्मरामि कहकर साधन से प्रारम्भ 
किया, मध्य में ईडे नमस्ते आदि कहकर साधन बताया। पचकृत्य 
कहकर तत्‌ - पद - वाच्य बतलाया, जीव की पशुरूपता बतलाकर 


त्वम्‌- पद्‌ - वाच्य बत्तलाया ओर अन्तिम श्लोक मेँ अभेद बतला 
दिया। 

साधनपज्चकम्‌ 


वेदो नित्यमधीयतां तदुदितं कर्मस्वनुष्टीयतां 

तेनेशस्य विधीयतामपयितिः काम्ये मतिस्त्यज्यताम्‌। 
पापौघः परिधूयतां भवसुखे दोषोऽनुसन्धीयताम्‌ 

आत्मेच्छा व्यवसीयतां निजगृहात्तूर्णं विनिर्गम्यताम्‌।।१। 
वेद को तू नित्य पढ़ तद्‌ - उक्तकमी का करा, 

शिव अर्यना उससे करा का्यक्रिया का मत करा 
पाप सयित का जला समदो सुरव मे दाष का 

शिव की करो तुम चाहना, घर छोड जाया भी करा 

11१॥ 


वेद को नित्य अध्ययन करो, उससे प्रतिपादित विहित कर्मा का 

स्व - वर्णाश्रम के अनुसार विधिविधान से यथाशक्ति पालन करो। 
उन्हीं कर्मा को ईश्वर के प्रति अर्पित करते हुए फलाकाक्षा की 
उपेक्षा रखने वाले काम्य कर्मो को छोड दो। शुद्ध नित्यकर्म कं द्वारा 
पाप-मल - समूह को धो डलो। धर्मानुकूल मिलने वाले सांसारिक 
सुखां मे भी दोषों का अनुसन्धान करो। असंसाशे आत्मस्वरूप ~ प्राप्त 
की तीव्र इच्छा उत्पन्न करो। देह एवं देहसम्बन्धी सभी मे ममता को 
छोड कर परमार्थमार्म पर शीघ्र निकल पड़ो॥॥१॥। 
संगः सत्सु विधीयतां भगवतो भक्तिदंढाऽऽधीयतां 

शान्त्यादिः परिचीयता दुढतरं कर्माशु सन्त्यज्यताम्‌। 
सद्िद्ानुपसर्प्यतां प्रतिदिनं तत्पादुका सेव्यतां 

बह्मैकाक्षस्मर्थ्यतां श्रुतिशिरोवाक्यं समाकण्यताम्‌।।२।॥ 

सत्सगश को नित ही करो भगवान की भक्ति करा। 
शान्ति को भी प्राप्त कर कर्तुभाव को छोड़ा करा॥ 
सद्गुरु का ले सहारा उनकी चरणसंवा करा। | 
प्रणव क जय को करो श्रुतिवाक्य का सुनना करा।(२॥1 
सच्छास्त्र एवं सत्पुरुषो का ही संग करो। भगवान्‌ में पराभक्ति या 
प्रपत्ति का व्रत धारण करो। शम, दम, उपरति, तितिक्षा, श्रद्धा, 
समाधान आदि साधनों का संचय करो। बहिर्मुखी प्रवृत्ति को छोड़ दो। 
श्रोत्रिय ब्रह्मनिष्ठ गुरु के पास जाकर नियमानुसार प्रणिपात, शुश्रूषा 
आदि से उनके चरणों का सेवन करते हुए अद्ितीय अविनाशी ब्रह्म 
के उपदेश की प्रार्थना करो। सद्गुरं जो वेदान्तवाक्यों का उपदेश देते 
है, उसका समाहित चित्त से श्रवण करो।।२॥ 
वाक्यार्थश्च विचार्यतां श्रुतिशिरःपक्षः समाश्रीयतां 
दुस्तर्कात्सुविरम्यतां श्रुतिमतस्तकोऽनुसन्धीयताम्‌। 
ब्रह्मैवास्मि विभाव्यतामहरहर्गर्वैः परित्यज्यतां 
देहोऽहं मतिरुज्डयतां लुधजनेर्वादःपरित्यज्यताम्‌ ।३॥। 
वाक्यार्थमीमासा करो वेदान्त को स्वीकार लो 
ुर्यक्ति्या' से दूर हो श्रुति - तर्क की दृढता करा॥ 
“मै लह्य ˆ को भाव से अभिमान को छेड़ा करो, 
देह मे ^“मै*“- बुद्धि ओर मत वाद विज्ञ से करा ।।३॥ 
वेदान्त महावाक्यं के सुने हुए अर्थ के ऊपर स्वयुक्ति से विचार 
करके वेदान्त - सिद्धान्त को अच्छी तरह से हृदयंगम करो। कूतर्क 
को दूर छोड दो। वेदानुकूल त्को से अनुसंधान करो। “मेँ ब्रह्म हू" इस 
सिद्ध अर्थ की निरन्तर भावना करो। रातदिन गर्व को नष्ट करने का 
प्रयत्न करो। देह में अहं बुद्धि का उन्मूलन करो। विद्वानों से 

वाद - विवाद करना त्याग दो।1३॥ 
षुयाधिश्च चिकित्स्यतामनुदिनं भिक्षौषधं भुज्यतां 

स्वाद्वन्नं न तु याच्यतां विधिवशात्प्राप्तेन सन्तुष्यताम्‌। 
ज्जोदासीन्यमभीप्स्यतां जनकरपानैष्टुर्यमुत्सुज्यतां 

ज्ीतोष्णादि विषह्यतां न तु वृथा वाक्यं समुच्चार्यताम्‌ ।॥४॥ 
भूरव - रागा को मिटा भैषज्यवत्‌ भाजन करा। 

मत स्वाद कः वय मे'रहा, निज भाग्य से तुष्टि करा॥ 
मध्यस्थता मैः स्थित रहो नेष्टुर्य- करुणा छेड़ दा 

ग्रीप्म- गीतादि सहो बेकार बात छोड़ दा ॥1४॥ 

भूरव रूपी रोग के उपचार के लिये प्रतिदिन भिक्ान्न को ओषधि 

रूप से ग्रहण करो। स्वादिष्ट भोजन की याचना मत करो। 
प्रारब्धानुसार प्राप्त हए भोगों से सन्तुष्ट रहो। सदी - गमी, 
मान अपमान आदि दर्द्धो को निर्विकार भाव से सह लो। व्यर्थ 
द्चन किसी से भो मत बोलो। उदासीन भाव से व्यवहार करो। दूसरे 
के ऊपर कपा करने की या कठोरता दिखाने की इच्छा ओर चेष्टा 
छोड दो । ४ ॥ 


एकान्ते सुखमास्यतां परतरे चेतस्समाधीयतां 


पूर्णात्मा सुसामीक्ष्यतां जगदिदं तद्वाधितं दुश्यताम्‌। 
प्राक्कर्म प्रविलाप्यतां चितिबलान्नाप्युत्तरैः श्लिष्यतां 


२६ 





प्रारब्धं त्विह भुज्यतामथ परब्रह्यात्मनास्थीयताम्‌।।५।॥। 


एकान्त मे सूरत से रह शिव को सदा ध्याया करा। 
पूर्णात्म का दर्शन करो सारा जगत्‌ बाधा करा 
कर्म सचित को जला चिदभाव से न्ती करा। 
प्रारव्ध क तुम भग लो कंवल्य मे स्थिति को करा 


एकान्त में सुखासन मं बैठ कर परात्पर ब्रह्म में चित्त को स्थिर 
करो। उसके पूर्णं स्वरूप का सर्वत्र साक्षात्कार करो। उस साक्षात्कार 
दवारा दृश्य जगत्‌ को बाधित अनुभव करो (अर्थात्‌ बिना हुए ही 
प्रतीत हो रहा है यह समन्न लो) पूर्वजन्म के कर्म को नष्ट करो। 
जान के बल से आगे के कर्मो से अलिप्त रहो। जब तक शरीरपात 
नहीं होता तब तक साक्षी रूप से प्रारब्ध कर्म के अनिवार्य भोगों का 
उपभोग करो। अनन्तर अखण्ड ब्रह्मस्वरूप में ही स्थित रहोगे।।५।। 











